

भ्रामणं वायुबीजनं यथानुक्रमयोगतः ।
तन्मन्त्रं यन्त्रं चालिख्य सिद्धकपूर्वकुङ्कुमैः ।
उग्रोरचन्दनाभ्यान्तु मन्त्रं संग्रहितं लिखेत् ।
शीराण्यमधुतोयानां मध्ये तन्निहितं भवेत् ॥
पूजनाज्जपनाद्योमात् भ्रामितः सिद्धिदो भवेत्
भ्रामितो यदि न सिद्धः स्याद्वीधनं तस्य कारयेत्
सारस्वतेन बीजेन संपुटीकृत्य संजपेत् ।
एवं रुद्धं भवेत् सिद्धो न चेदेतद्वशीकुरु ॥
अलक्ष्मचन्दनं कुष्ठं हरिद्रा मादनं शिला ।
एतेस्तु मन्त्रमालिख्य भूर्जपत्रे सुशोभने ।
धार्मिकण्ठे भवेत् सिद्धः पीडनं वास्य कारयेत् ॥
अधरोत्तरयोगेन पदानि परिजप्य वै ।
ध्यायेच्च देवतां तद्वत् अधरोत्तररूपिणीम् ॥
विद्यामादित्यदुग्धेन लिखित्वाक्रम्य चाङ्गुणा
तथाभूतेन मन्त्रेण होमः कार्यो दिने दिने ॥
पीडितो लज्जयाविष्टः सिद्धः स्यादथ पोषयेत् ॥
बालायां नित्यं बीजं प्राथ्यन्ते तस्य योजयेत् ॥
गोक्षीरमधुनालिख्य विद्यां पाणौ विभावयेत् ॥
पोषितोऽयं भवेत् सिद्धो न चेत् कुर्वीत
शोषणम् ॥
ह्यभ्यान्तु वायुबीजाभ्यां मन्त्रं कुर्याद्विदभिषणम्
एषा विद्या गले धार्या लिखित्वा वरभक्षना ॥
शोषितोऽपि न सिद्धः स्यात् दहनीयोऽग्नि-
बीजतः ।
आर्ग्येन तु बीजेन मन्त्रस्यैकैकमक्षरम् ।
प्राच्यन्तमधु ऊर्ध्वं योजयेद्वाहकशृणि ।
ब्रह्महस्तस्य तैलेन मन्त्रमालिख्य धारयेत् ॥
कण्ठदेशे ततो मन्त्रः सिद्धः स्याच्छङ्करोदितम् ।
इत्येतत् कथितं सम्यक् केवलं तव भक्तितः ॥
एकेनेव कृतार्थः स्याद्वह्नुभिः किमु सुव्रते ॥
इति तन्त्रसारः ॥ * ॥
सिद्धिविशिष्टः । स च चतुस्त्रिंशद्विधः । यथा,—
“चतुस्त्रिंशद्विधः सिद्धः सर्वकर्मोपकारकः ।
तमुपैति स्वयं सिद्धं भक्तस्तं नैव वाञ्छति ॥
हास्त्रिंशद्विधं सिद्धं सर्वसाधनकारणम् ।
मन्त्रुखात् श्रूयतां नन्द सिद्धमन्त्रं गृहाण च ॥
अणिमालिखिमा प्राप्तिः प्राकाश्या महिमा तथा
इशित्वञ्च वशित्वञ्च तथा कामावसायिता ॥
सुरश्वरमेवेति परकायप्रवेशनम् ।
मनोवायित्वमेवेति सर्वज्ञत्वमभोषितम् ॥
वज्रिस्तम्भं जलस्तम्भं चिरजीवित्वमेव वा ।
वायुस्तम्भं क्षुत्पिपासानिद्रास्तम्भमेव च ॥
कायव्यूहञ्च वाक्सिद्धं स्तनानयनमोषितम् ।
छटीनां कारणञ्चैव प्राणाकर्षणमेव च ॥
प्राणावायु प्रदानञ्च लोभादीनाञ्च स्तम्भनम् ।
इन्द्रियाणां स्तम्भनञ्च बुद्धिस्तम्भनमेव च ॥
इति ब्रह्मवैवर्ते त्रैलोक्यजन्मखण्डे ॥ ७८ ॥ २०-२८
सिद्धकः, पुं, (सिद्ध इव । इवार्थे कन् ।) सिन्धु-
वारः । शास्त्रः । इति राजनिर्घण्टः ॥ (यथा,
सुसुते । ५ । ३ ।
“धवाग्रकर्णसिनपारिभद्रां
स्फटाटलाः सिद्धकमोचकौ च ॥ ”)

सिद्धकामेश्वरी, स्त्री, (सिद्धा कामेश्वरी ।) कामा-
ख्यायाः पञ्चमूर्तान्तर्गतप्रथममूर्तिः । तस्या
रूपं यथा, कालिकापुराणे ६१ अध्याये ।
“रविशिश्रियुतकर्णा कुङ्कुमापीतवर्णा
मणिकनकविचित्रा लोलकर्णा चिन्त्रा ।
अभयवरदहस्ता साक्षस्तत्रप्रशस्ता
प्रणतसुरवद्रेषा सिद्धकामेश्वरी सा ॥
अरुणकमलसंस्था रक्तपद्मासनाख्या
नवतरुणशरीरा मुक्तकेशी सुहारा ।
शवङ्गदि पृथुतुङ्गस्तन्ययुग्मा मनोज्ञा
शिशुरविसमवस्था सिद्धकामेश्वरी सा ॥
विपुलविभवदात्री स्मेरवक्त्रा सुकेशी
दलितकरकदन्ता सासिचन्द्रावनम्रा ।
मनसिजट्टशदिस्या योनिमुद्रालसन्ती
पवनचलनशक्ता संयुतस्थानभागा ॥”
सिद्धगङ्गा, स्त्री, (सिद्धा गङ्गा ।) क्वचित् सिद्धजना-
कीर्णां पश्य मन्दाकिनीं नदीम् । रामा० २ ।
८५।८। इत्युक्तेः सिद्धसेविता गङ्गा इति वा ।)
मन्दाकिनी । इति जटाधरः ॥
सिद्धजलं, स्त्री, (सिद्धं पक्वं जलं यत्र ।) काष्ठी-
कम् । इति हारावली ॥ (सिद्धं जलमिति ।)
पक्ववारि च ॥
सिद्धदेवः, पुं, (सिद्धो देवः ।) शिवः । इति शब्द-
रत्नावली ॥
सिद्धधातुः, पुं, (सिद्धो धातुः ।) पारदः । इति
त्रिकाण्डशेषः ॥
सिद्धपीठः, पुं, (सिद्धः पीठः ।) सिद्धस्थानम् ।
यथा—
“जातो लज्जवलिर्यत्र होमो वा कोटिसंख्यकः ।
महाविद्याजपः कोटिः सिद्धपीठः प्रकीर्तितः ॥
इति तन्त्रम् ॥
सिद्धपुरः, स्त्री, (सिद्धं पुरम् ।) भूगोलस्याधो-
देशविशेषः । यथा,—
“लङ्का कुमभ्यं यमकोटिरस्याः
प्राक्पश्चिमे रोमकपत्तनञ्च ।
अधस्तातः सिद्धपुरं सुमेरुः
सौम्येऽथ याम्ये वडवानलञ्च ॥
कुहत्तपादान्तरितानि तानि
स्थानानि षड्गोलविदो वदन्ति ॥”
इति सिद्धान्तशिरोमणिः ॥
सिद्धपुष्पः, पुं, (सिद्धप्रियं यन्त्रसिद्धं वा पुष्पमस्य)
करवीरवृक्षः । इति राजनिर्घण्टः ॥
सिद्धप्रयोजनः, पुं, (सिद्धानां प्रयोजनं यत्र ।)
गौरसर्पः । इति राजनिर्घण्टः ॥
सिद्धमन्त्रः, पुं, (सिद्धो मन्त्रः ।) सिद्धप्राप्तमन्त्रः ।
यथा, ब्रह्मवैवर्ते त्रैलोक्यजन्मखण्डे ॥ ७८ ॥ २१ ;
२७—२८ ।
“हास्त्रिंशद्विधं सिद्धं सर्वसाधनकारणम् ।
मन्त्रुखात् श्रूयतां नन्द सिद्धमन्त्रं गृहाण च ॥”
“शोमं सर्वेश्वराय सर्वविघ्नविनाशिने मधुसूद-
नाय स्वाहेत्येवं मन्त्रञ्च सर्वेषां कल्पपादपः ।
स्मरन्नेदे च कथितः सिद्धानां सर्वसिद्धिदः ॥

अनेन योगिनः सिद्धा मुनिन्द्राश्च सुरास्तथा ।
शतलक्षजपेनैव मन्त्रसिद्धिर्भवेत् सताम् ॥”
सिद्धमोदकः, पुं, (सिद्धान् मोदयतीति । सुद +
णिच् + खल् ।) तवराजोद्भवखण्डः । इति
राजनिर्घण्टः ॥
सिद्धयोगिनी, स्त्री, (सिद्धा योगिनी ।) योगिनी-
विशेषः । इत्यपराजितास्त्रीचम् ॥ (यथा,
कथासरित्सागरे । ३७ । १६१ ।
“इत्युक्त्वैव गतायाश्च तस्यां सा सिद्धयोगिनी ।
तत्प्रतीघातहेतोर्मांमवोचद्वन्धमोचिनी ॥”)
सिद्धरसः, पुं, (सिद्धो रसः ।) पारदः । रससिद्धः ।
इत्यजयपालः ॥
सिद्धरसः, त्रि, (सिद्धो रसो यस्य ।) धातुप्रभृतिः ।
इति मेदिनी ॥
सिद्धविद्या, स्त्री, (सिद्धा विद्या ।) महाविद्या-
विशेषः । यथा,—
“काली तारा महाविद्या षोडशी भुवनेश्वरी ।
भैरवी क्विचमस्ता च विद्या धूमावती तथा ॥
वगलामुखी सिद्धविद्या मातङ्गी कमलात्मिका
एता दश महाविद्याः सिद्धविद्याः प्रकीर्तिताः ॥
इति तन्त्रसारः ॥
सिद्धसलिलं, स्त्री, (सिद्धं पक्वं सलिलं यत्र ।)
काष्ठीकम् । इति त्रिकाण्डशेषः ॥
सिद्धसाधनं, स्त्री, (सिद्धस्य साधनम् ।) सिद्धस्य
वस्तुनः साधनम् । साध्यवत्त्वानिश्चयसत्त्वेऽप्यनु-
मानम् । यथा,—
“अतएव न स्वरूपासिद्धिः सिद्धसाधनं वा ।”
इति सिद्धान्तलक्षणे जगदीशः ॥
सिद्धसाधनः, पुं, (सिद्धानां साधनमस्मादिति ।)
गौरसर्पः । इति राजनिर्घण्टः ॥
सिद्धसाध्यः, पुं, (सिद्धात् साध्यः ।) मन्त्रविशेषः ।
यथा,—
“सिद्धसिद्धो यथोक्तेन द्विगुणात् सिद्धसाध्यकः ।
सिद्धसुसिद्धोऽर्द्धजपात् सिद्धारिर्हन्ति बान्धवान् ॥”
इति तन्त्रसारः ॥
सिद्धसिद्धः, पुं, (सिद्धात् सिद्धः ।) मन्त्रविशेषः ।
यथा,—
“सिद्धसिद्धो यथोक्तेन द्विगुणात् सिद्धसाध्यकः ।
सिद्धसुसिद्धोऽर्द्धजपात् सिद्धारिर्हन्ति बान्धवान् ॥”
इति तन्त्रसारः ॥
सिद्धसिन्धुः, स्त्री, (सिद्धसेविता सिन्धुः ।) गङ्गा ।
इति त्रिकाण्डशेषः ॥
सिद्धसुसिद्धः, पुं, (सिद्धात् सुसिद्धः ।) मन्त्र-
विशेषः । अस्य प्रमाणं सिद्धसाध्यशब्दे द्रष्टव्यम् ।
सिद्धसेनः, पुं, (सिद्धा सेना यस्य ।) कार्तिकेयः ।
इति शब्दरत्नावली ॥
सिद्धसेवितः, पुं, (सिद्धैः सेवितः ।) वटुक-
भैरवः । इति तस्याष्टोत्तरशतनामस्तोत्रम् ॥
सिद्धजनीपासिते, त्रि ॥
सिद्धा, स्त्री, (सिद्ध + क्तः । टाप् ।) ऋचिः । इति
राजनिर्घण्टः ॥ योगिनीविशेषः । यथा, जातक-
दीपिकायाम् ।